

ఇంతకీ నేను కళ్ళ వాడు బకలే

మావారికి ఈ పూరు 'ట్రాన్స్ ఫర్' అయి వెలరోజులే అయింది. నాకు ఎవరూ ఇంకా స్నేహితులం కాలేదు. నలుగురి ఇళ్ళకూ వెళ్లి నలుగురినీ పరిచయం చేసుకుందామన్న తాపత్రయం కూడా నా కంఠ గాలేదు అందరిలాగా ఎక్కువగా మాట్లాడడం గప్పాలకొట్టి వాళ్ళ పుట్టు పూర్వోత్తరాలన్నీ ఎక్కతీయడం నాకు మొదటనుండీ అలవాటూలేదు. ఇప్పుడు లేదు ఏదో ఇంటికివచ్చినవారికి మర్యాద చేసిపంపుతానే కాని, వారితో పకపకలా, చొకచొకలా, హాస్యాలూ నాకు చిరాకు. ఏదో 'లోలో భిన్న రుచి' అంటారు ఎవరి వెళ్లి వారి కానందము ఆలాగ లేకపోతే ఈ ప్రపంచయాత్ర నడవటం కష్టంగాదా! మా వెళ్ళయి ఏడైమిదేళ్ళయినా దేముని దయవలన 'ప్రోగ్రెస్' మాత్రం ఆసికంగా లేదు మాకు చిట్టి ఒక్కతే సంతానం దానికి మూడేళ్లు నిండాయి దాని ఆట పాటలతో నాకు ఎంతోపాడూ చాలదు ఆ ఈగు పిల్లలు ఆ విధంగా ఆటలాడడం నే నెక్కడా చూడలేదు.

"నేను సర్కిటుకు వెళ్లితే నీ కట్టా పొద్దు పోతుంది? నలుగురి ఇళ్ళకు వెళ్లి ఎవర్నీ స్నేహితులం చేసుకోవుగా?" అని వారు ఎప్పుడూ అంటారు.

"వాళ్ళ భావ నాకు రాదు నా భావ వారికి రాదు. ఎక్కడకు వెళ్ళడం?" అని నేను జబాబు చెప్పటాంటాను ఇంతకీ మూలం పొద్దుపోదన్న చింత నాకు లేదుగా మరి? ప్రొద్దున్నే లేవడం కాల్యాదులు తీర్చుకోవడం స్నానం చేసి మా వారల లేచేసరికి వారికిష్టమైన దేదో ఇంత కాఫీ టిఫన్ తయారు చేసిచ్చి, ఆయన ఆసీసుకు దయచేయగానే ఇల్లు నాలుగు మూలలూ సవరిస్తాను. అటువైచ ప్రాసీ వాడి చేత దగ్గరుండి బల్లలు కుర్చీలు తుడిపించి 'ఫ్లవర్' వాసులో పూవులు సర్దిపెట్టడం మామూలు ఆ తరువాత చిట్టికి స్నానం చేయించి ఆవిడ గారు ఎంచి ఎంచి ఇచ్చిన బట్టలు తొడిగి, జడవేళి, ఆభరణాలంకారం పూర్తిచేసి ఆడుకోమని ఆవిడ బొమ్మల గది లోకి దానిని పంపి వంటచేయడం ఆరంభిస్తాను రొట్టెలతో సహా ఆపని పూర్తి చేసుకుని మావారికి కేరియరు నింపి ఆఫీసుకు పంపి మాచిట్టి పెట్టిన పేచీలన్నింటికీ

సమాధానం చెప్పి దానికి అన్నం తినిపించే సరికి టంగున ఒంటిగంట కొట్టుతారు తరువాత నేను భోజనం చేసుకుని చక్క పెట్టుకు వచ్చేసరికి పేపరు వస్తుంది అది ఒకమారు తిరగేళి చిట్టిన పక్కలో పెట్టుకుని ఒక్కకునుకు తీసిలేచేవరకు మూడు గంటలూ కొట్టుతారు స్టా వెలిగించి ఏదో వక ఫలహారం టీ చేసే వ ర కూ మావారి

శ్రీమతి గిర్రావారి రత్నమ్మ

జోడుచప్పుడు వినబడుతుంది. టీ ఫలహారాలు ముగించుకుని ఆయన క్లబ్బుకు అటూ వెళ్ళగానే దొడ్డో పూసినపూవులు చ ప్రాసీ తెచ్చిస్తే అవన్నీ దండలుకట్టి చిట్టికి కొన్ని పెట్టి మిగతావి నేను పెట్టుకుని చిట్టిన ఆలాగ చైటకుతీసుకళ్ళమని చెప్పి షికారుకు పంపుతాను. అప్పుకు ఒక గంట సేపు తీరుబడిగావుంటుంది ఆ టైములో ఏదో ఒక కుటుంపనివుంటుంది మావారి

కర్చీపులో, లేకపోతే వద్దులకు గుండీలు కుట్టుడమే ఏదోవక పనిచేస్తుంటాను ఇంతలో పొద్దు మాటువాలుతుంది మల్లీ రాత్రి వంటలో పడతాను. ఈ మాయ చే కంటో బియ్యం మంచివి దొరకవు అందునించి రెండుపూటలా తప్పని సరిగా రొట్టెలు చేయవలసినదే. పోనీ చెప్రాసీలకు బోధ పరచి చెప్ప దా మం లే మరాతీగాని, ఉర్దూగాని నాకు రాదు. వాళ్ళకు తెనుగు రాదు ఈ మరాతీదేశానికి మావార్ని ట్రాన్స్ ఫరుచేశారు నానా అవధిగాను వున్నది సాంజులతో ఎన్నాళ్లు పనులు జరిపించు కోవడమో తెలియకుండావుంది.

ఇందునించి ఒకరింటికి వెళ్లితేనేగాని పొద్దుపోదన్న బాధ నాకు లేదు.

ఒకనాడు ఇదే విధంగా పనులన్నీ ముగించుకుని మావారికాకోసరం సిరీ షీస్తూ వాకిల్లో వేళిన కుర్చీలో కూర్చున్నాను

ఆనాడు పౌర్ణమి అవడంచేత వెన్నెల పిండారపోశినట్లుంది. నాతలలో పెట్టుకున్న మల్లెలూలు వాసనలు వెదజిమ్ముతూ



న్నాయి ఆ పుచ్చపూవులా వున్న వెన్నె
ట్లో కూర్చుంటే మనసులో ఏ వేవో తియ్యని
ఆలోచనలు పుట్టుతూన్నాయి చిన్నతనం
లో చేసిన కొంటెపనులు, చిలిపిచేష్టలు,
అటువైచి పెండ్లయిన క్రొత్తలో గడిపిన
మధురాతిమధురమైన రాత్రులు అన్నీ
మధురస్వప్నాలుమాదిరిగా, చిరుమబ్బు
తెరులుగా మనసులో తిరుగుతూన్నాయి
ఇంతలో చప్రాసీ వచ్చి "అమ్మాజీ! సాబ్

సినిమా గయ్ మకాన్ మే బోలోబోలా,"
అని చెప్పాడు.

'సరే ఇంకేముంది ఈయనకు పని? అని
కొంచెం విసుగ్గా లోపలికి రేచివెళ్లి చిట్టికి
అన్నం తినిపించి "అదూకో అమ్మా" అని
దానిముందు ఇన్ని బొమ్మలుపెట్టి చప్రాసీని
చూస్తూండమని చెప్పాను, వాచీకేసి చూస్తే
ఎనిమిదిగంటలయింది

'సరే ఆయన రావడానికి ఎంతలేదన్నా

రెండుగంటలు టైముందికదా; ఎంతోమంది
వాబోటివారు పత్రికలకు కథలు వ్రాస్తారు.
నేనుమాత్రం ఎందుకు వ్రాయకూడదూ
ఏదైనా చిన్న కథానిక వ్రాసి పంపుదాము'
అని ఆనకుని సాహిత్యసేవకు మొదట
పెట్టాను ముందుగా వర్త్యం లేదుగదా
అని కేలేండరు చూచివచ్చాను. రాహు
కాలంగాని, వర్త్యంగాని ఏమీలేదు. పావు
తావునైనాన కాగితం ఫర్లుమని చింపి
మావారి కోటుకేబులో వున్న ఫౌంటను
పెన్ను తీసుకువచ్చాను ముందుగా కథకు
పేరుపెట్టడమా? లేక కథ వ్రాసినతరువాత
కథ ననుసరించి పేరు పెట్టడమా? నిర్ధారణ
కాలేదు 'సరే' మొదట కథ మొదలు
పెట్టితే తర్వాత పేరుమాట మాడొచ్చని
వ్రాయడానికి మొదలెట్టా. మావారు ఆ
పెన్నుతో ఏలాగు వ్రాస్తారో
కాని నేను వ్రాయబోయేసరికి అది నా
కెదురుతిరిగింది అంతటితో దాన్ని యధా
స్థానంలో పెట్టి కలం సిరాబుడ్డి తెచ్చు
కున్నా. తీరా సిరాబుడ్డి మూత తీసి
చూడునుగదా దానినిండా ఇసుక పోసి
వుంది ఇది చిట్టిపనే అయివుంటుందనుకుని
అది పెట్టేసి పెన్నిలుకోసరం చెదికా.
చెదగా చెదగా అది దొరికింది చూస్తే
దానికి ముల్లులేదు. మా చిట్టి మధ్యాహ్నం
ఆ పెన్నిలుతో అమ్మ, నాన్న బొమ్మలు
వేసింది జ్ఞాపకంవచ్చి పెన్నిలోవున్న
పాత బేకుతో పెన్నిలు చెక్కుకుని నా
కథ నిర్విఘ్నంగా పూర్తికావాలనీ
పత్రికాసంపాదకులు నా కథానికను
ప్రీత్యేయకుండా తప్పక ప్రచురించాలనీ
మనసులో విఘ్నేశ్వరుని ధ్యానించి నను
స్కారం చేసి తూర్పుదిక్కుగా కూర్చుని
కథ వ్రాయడం ప్రారంభించా. ముఖ్యంగా
మాడు పంక్తులు వ్రాశానో లేదో ఇంతలో
కొంపమనికేటట్టు ఏడుస్తూ "అమ్మా బజ్జం
చాము దావే" అంటూ పరుగెట్టుకొచ్చింది
చిట్టి దానితో "నీవు వెళ్లి తడుకో
రామా?" అని, చప్రాసీతో "మీ రెప్పదూ
ఇంతే, నే నేదయినా పనిచేసుకుంటూంటే
పిల్లను వదిలిపెట్టవద్దని లక్షసార్లు చెప్పాను.
మీకు ఎన్నిసార్లు చెప్పినా ఇంతే" అని
వచ్చిరాని ఉర్కూలో కసురుకున్నాను.

'మెక్కా కరూం అమ్మాజీ మై
బోలేతో చేరీతే నైసువలీ' అన్నాడు తురక
చప్రాసీ సరేలే నా మొహంలాగే వుంది
నాకథ అని విసుక్కుని ఇంకేలాగూ చిట్టి
పూరుకోదుగదా అని ఎత్తుకోబోయా!

(48-వ పేజీ చూడండి)



ఇంతకీ నేను కథ వ్రాయబోతే

(5-వ పేజీ తరువాయి)

చూద్దను గదా చెవికన్న లోలాకు కనబడలేదు.

‘అనేమీ నీచెవి లోలాకు ఏమైందో అని చిట్టిని ఆత్మతగా అడిగా. అది నవ్వుతూ చేతులు తిప్పతూ ‘ఎక్కలోపోయిందీ పోయిందీ’ అని నవ్వుతూ డ్యాన్స్ పోజులు పెట్టడం మొదలు పెట్టింది. ఇదే ఇంకొక లైములో అయితే దాన్ని ఎత్తుకుని ముద్దు లాడేదాన్నే గాని అసలే చిరాకుగా వుండేమో దాన్నించి చాలా కోపం వచ్చింది చిట్టిమీద కాళ్లు.

‘నీమొహంలాగే వుండి, కొత్తగా చేయిం

చానా మెరుగైనా మాయలేదు. సాయం కాలం అంతా గంతులు వేశావు. ఎక్కడ పడిపోయిందో ఏమో! అని, ఇక దాన్నంటే ప్రయోజనం ఏమిటని చప్రాసీని పెట్రోమెక్స్స్ తెమ్మని ఇలంతా వెదకటం ప్రారంభించా. నాతోపాటు వాడుకూడా వెదుకుతున్నాడు. పక్కలు దులిపించా. పెట్టెలు జరిపి చూపించా. తోటలో అంతా వెతికా. ఇలంతా గాలించా. ఎక్కడా కనబడలేదు. ఒక వేళ అన్నం పెట్టినప్పుడుగాని వంటింట్లో పడిపోయిందేమో చూడమని వెళ్లను ఇంతలో మావారు సినిమానుంచి వచ్చినట్లున్నారు. ‘ఏమిటి గడచింది?’ అని జవాబు అడగడం, వాడు ‘అమ్మాజీ కుచ్ డూండ్ డీసాప్తా’ అని జవాబు చెప్పడం వినిపించింది.

‘ఏమిటి రాధా చాలా చూడవుడిగా వున్నావు?’

‘చిట్టి లోలాకు కనబడడం లేదు.’ అన్నాను.

చప్రాసీని పిలిచి మావారు ‘నువ్వు లోలాకు చూశావా?’ అని అడిగారు.

వాడికి ఆమాట అర్థంకాలేదు కాబోలు వాడు వెంటనే ‘జీసాబ్ మెకామ్ కో లగా దియా’ అని వాడు జవాబు చెప్పాడు.

‘ఇంతసేపూ చెప్పవేమీ ఎక్కడ తగిలింపావు’ అని అడిగాను.

‘దర్వాజీకో లగాదియా సాబ్.’

వాడి జవాబు వింటే నాకు కోపంపోయి నవ్వువచ్చింది. ‘వాడిక్కొంచెం ఇంగ్లీషు వచ్చునులా వుంది’ అన్నాను నేను. వారు కొంచెం కోపంతో ‘ఏంటిరా నీముఖం?’ అని అడిగారు.

‘ఖుష్ ల్ సాబ్, మై ఆజేహీ పీచ్ కా దర్వాజీ కో లగాదియా!’

‘అరినీ బండపడ (లాక్) కాదురా లోలాకు. బేబీకెపుకి పెట్టుకునేది.’

‘బేబీకా కాన్, ఖాలే సాబ్ హో మే దీకో మిల్ నా! ఝాడూ దేనేకా బభిత్ మే మిల్!’

‘ఏదీ? ఎక్కడ పట్టావు?’

‘బేబీకోయ్ తో బేబీ, కా హాత్ మే దియావో సాబ్.’

‘అరి నీదుంప తెగ బంగారుపముత వసి పిల్ కిచ్చుకుంటారా? అది ఎక్కడ పాలేకిందో నేమో! ఎక్కడ కనిపిస్తుంది పుడు? బంగారుపు వస్తువని నీకు తెలియదా?’

‘కన్ కో మాలం సాబ్?’

‘నీబొంద బతేవాడివే దొరికావు. రాధా కేపు ప్రొద్దున్నే వెదుకుదాము. ఇప్పుడీ చీకట్లో ఏం కనబడుతుంది?’

మరునాడు ఇలంతా వెతికాము. ఎక్కడా కనబడలేదు. ఈ పనిలో వుండిపోవడం నుంచి నా పనులకు ఆలస్యమైపోయింది.

మావారి ‘నాస్తా’మాట చటుక్కున జ్ఞాపకానికి వచ్చింది తొరగా అయ్యేది వుప్పావే కదా అని అది తయారుచేశాను. అది ఆయనకు ఇష్టం లేకపోవుటచే ముక్కుతూ మూలుగుతూ పణుగుడుతో ‘నాస్తా’ పూర్తి చేశారు.

వారు ఆసీనుకు వెళ్లిపోయాక ఇంకొకమారు వతికి నిమ్మరణంగా ఏళ్లయి రూపాయల సొమ్ము పోయిందే అని అనుకుని మామూలు ప్రకారం చిట్టికి జడ వేదామని ఇవతల కొచ్చాను. అది ఎక్కడా కనబడలేదు.

బొమ్మరింట్లో వుండేమో చూడమని అక్కడ కొచ్చేసరికి చిట్టి తన సొల్లలాయిడ్ బొమ్మలతో ఆడుకుంటూంది.

దాని ఆట ఎందుకు భంగం చేయడం? అని దూరంగా నిల్చుని చూస్తూ న్నాను. ఒక తువాయిల చీరలాగ కట్టుకుని పెటకొంగు ఎడం చేత్తో సర్దుకుంటూ కుడి చేత్తో ఒక చీపురుపుల్ల పట్టుకుని తన బొమ్మని ఈ విధంగా బెదిరిస్తూ ఆడుకుంటూంది.

‘ఏం? తెప్పమంటే తెప్పవేం? నీకు బుద్ధిలేదు? ఎక్కల పాలేచుకున్నావు? నీ దెండ్లో లోకాకేదీ? కొత్తనా? నీ బాబా దానీ, నీ పని పట్టె; బొత్తిగా బయం చేకుండావుండే దొంగ తన్నాం!’

చూద్దనుగదా రాత్రినుంచి వెదుకు తూన్న లోలాకు దాని సెల్లలాయిడ్ బొమ్మ వెబికి గుంతునుడికి తగిలించిచెట్టి వుంది. దాని ముద్దుచేష్టలు చూస్తే నాకు సంతోషం పట్టలేదు. పకపక నవ్వేను.

దానితో చిట్టి వెనక్కి తిరిగి చూచి సిగ్గుతో తలవంచుకుంది. అమాంతంగా దాన్ని ఎత్తుకుని ముద్దులాడేను. ‘ఎక్కడికే నీకీ లోలాకు?’ అని అడిగాను.

‘మా పాపాయి బాబాయి మొన్ననే మదరాసెల్లి కొని తెచ్చేరు. చూలు అప్పిలే ఎలా పాలేచుకుందో’ అని ముద్దుమాటలలో కంప్లయిరటం చేసింది.

‘సరే అమ్మా మీ బాబా వచ్చాక చెప్పదాంటే’ అని చెప్పి అది చూడకుండా లోలాకు తీసి జాగ్రత్త చేశా.

ఆత్మజీవనండ్లీ ఏ వస్తువ కనబడకపోయినా చిట్టి బొమ్మలగది వెదికేవార్లం - ఇంతకీ నేను కథ వ్రాయబోతే!



నోబుల్ ట్రైన్ కో., సామల్ కోట్. (E. G Dt)

పోటీ నెం. 1/52 యొక్క ఆఫీసు ఆస్పర్డు

(1) Quiet (2) Nix (3) Have
(4) Pence (5) Few (6) Honey
(7) Dall (8) Clue (9) Nose
(10) Abase (11) House (12) Tide

పోటీ నెం. 10 యొక్క ఆఫీసు ఆస్పర్డు.

(1) నీటి. (2) బట్టలు. (3) ఇట్టిక.
(4) మాటలు. (5) చుండెలుక.
(6) ఆవులు. (7) చామ. (8) నక్క.
(9) కన్ను.

పోటీ నెం. 11 యొక్క ఆఫీసు ఆస్పర్డు

21	18	17	22	మొదటివరుస
15	24	27	12	రెండవ వరుస
26	18	14	25	మూడవవరుస
16	28	20	19	నాల్గవ వరుస

78

గలుపుల వివరములు కౌవలసినవారు రెండణాలు పంపవలెను. మా పజిలు కూపనులు కౌవలసినవారు వెంటనే వ్రాయండి.

పదవండి / తమిళు మాస పత్రిక

జయ భారత్

... ఎడిటర్ చిట్టిమోహనరావు ...

బొంబాయి..... 226000-4101.